

حدیث کا درایتی معیار

(داخلی فہم حدیث)

(۲)

مولانا محمد تقی صاحب امینی ناظم دینیات علی گڑھ مسلم یونیورسٹی

پاکیزہ و گندی چیزوں سے متعلق (۵) پاکیزہ و گندی چیزوں سے متعلق مثلاً
 دین کی بنیادی باتیں | پاکیزہ اور گندی چیزیں برابر نہیں ہیں، ایک کو دوسرے سے بلانے
 کی اجازت نہیں، گفتگو، تعلقات، روزی، زندگی اور اولاد وغیرہ ہر ایک میں پاکیزگی کو اختیار کرنا
 اور گندی سے دور رہنا چاہئے۔ وغیرہ۔ درج ذیل آیتوں سے ثبوت ملتا ہے:

قُلْ لَا يَسْتَوِي الْخَبِيثُ وَالطَّيِّبُ وَلَوْ أَعْجَبُوا
 كَثْرَةُ الْخَبِيثِ ۝

آپ کہتے تھے کہ طیب (پاکیزہ) اور خبیث (گندی)
 برابر نہیں ہیں اگرچہ خبیث کی کثرت تمہارے
 اچھی لگے۔

اور خبیث کو طیب سے نہ بدلو۔
 وہ پاکیزہ بات کی ہدایت دے گئے۔
 اللہ کی طرف پاکیزہ کلام چڑھتے ہیں۔

وَلَا تَنْبَأُ لَوِ الْخَبِيثُ بِالطَّيِّبِ
 وَهَذَا وَإِلَى الطَّيِّبِ مِنَ الْقَوْلِ ۝
 إِلَيْهِ يُصْعَدُ الْكَلِمُ الطَّيِّبُ

۱۳۷ ع ۱۳۷ ع ۱۳۷ ع ۱۳۷ ع ۱۳۷ ع ۱۳۷ ع ۱۳۷ ع ۱۳۷ ع ۱۳۷ ع ۱۳۷ ع

گندی عورتیں گندے مردوں کے لئے اور گندے
مرد گندی عورتوں کے لئے ہیں۔ پاکیزہ عورتیں
پاکیزہ مردوں کے لئے اور پاکیزہ مرد پاکیزہ عورتوں
کے لئے ہیں۔

الْحَبِيثَاتُ لِلْحَبِيثِينَ وَالْحَبِيثُونَ لِلْحَبِيثَاتِ
وَالطَّيِّبَاتُ لِلطَّيِّبِينَ وَالطَّيِّبُونَ لِلطَّيِّبَاتِ

زمین کی چیزوں میں حلال طیب کھاؤ۔
جس مرد یا عورت نے عمل صالح کئے اور وہ
مومن ہے تو ہم اس کو حیات طیبہ (پاکیزہ زندگی)
عطا کریں گے۔

كُلُوا مِمَّا فِي الْأَرْضِ حَلَالًا طَيِّبًا
مَنْ عَمِلْ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ
فَلَنُحْيِيَنَّهٗ حَيٰوةً طَيِّبَةً ۗ

اے میرے پروردگار اپنی طرف سے پاکیزہ
اولاد عطا فرما۔

رَبِّ هَبْ لِي مِن لَّدُنْكَ ذُرِّيَّةً
طَيِّبَةً ۗ

یہ اور ان کے علاوہ بہت سی آیتیں ہیں جن سے دین کی بنیادوں کا ثبوت ملتا ہے۔
قرآن حکیم میں اس حد تک ان کی تشریح بھی موجود ہے کہ دونوں کی روشنی میں شریعت سازی
ہو سکے اور اخذ و استنباط کا سلسلہ جاری رہے۔ شعورِ نبوت نے ”بنیاد و تشریح“ دونوں
سے معنویت حاصل کر کے شریعت سازی کے فرائض انجام دئے اور مقاصدِ دین کو بروکھا
لانے کے لئے عمارتِ تعمیر کی۔

دین کے مقاصد | دین کے تین مقصد ہیں :

(۱) انسان کی اصلاح

(۲) عدل و رحمت کا قیام اور

(۳) دنیا و آخرت کی فلاح

۱۔ النور ع ۳ ۲۔ البقرہ ع ۲۲ ۳۔ النحل ع ۱۳ ۴۔ آل عمران ع ۱۴

ان تینوں کو سمیٹ کر ایک مقصد بنایا جاتا ہے یعنی انسان کے لئے دنیا و آخرت میں فلاح و کامیابی کا راستہ کھولنا جیسا کہ بہت سی آیتوں میں صراحتاً فلاح و کامیابی کا ذکر موجود ہے لیکن حدیث کی معنویت سمجھنے میں سہولت کے لئے اس کو تین حصوں میں تقسیم کر دیا گیا۔ ہر حصہ کی الگ الگ تفصیل درج ذیل ہے:

انسان کی اصلاح

اصلاح کے لئے جامع لفظ "تزکیہ" ہے | دین کا پہلا مقصد انسان کی اصلاح ہے جس کے لئے قرآن حکیم میں نہایت جامع لفظ "تزکیہ" استعمال ہوا اور رسول اللہ صلی اللہ علیہ وسلم کا اہم کام اس کو قرار دیا گیا جیسا کہ ان آیتوں سے ثابت ہے۔

حضرت ابراہیم علیہ السلام کی دعائیں ہیں:

رَبَّنَا وَابْعَثْ فِيهِمْ رَسُولًا مِّنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ ۗ

اے ہمارے رب آپ ان میں ایک رسول بھیجا ہی میں سے بھیجے جو ان کو آپ کی آیتیں پڑھ کر سنائے اور ان کو کتاب و حکمت کی تعلیم دے اور ان کا تزکیہ کرے۔

رسول اللہ صلی اللہ علیہ وسلم کے کام کی تفصیلات میں ہے:

هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَافِقِينَ ۗ

اللہ ہی نے امیوں میں انہیں میں سے ایک رسول بھیجا جو ان کو اس کی آیتیں پڑھ کر سناتا ان کا تزکیہ کرتا اور ان کو کتاب و حکمت کی تعلیم دیتا ہے بیشک اس سے پہلے وہ کھلی ہوئی گمراہی میں تھے۔

کَمَا أَرْسَلْنَا فِيكُمْ رَسُولًا مِّنكُمْ يَتْلُوا عَلَيْكُم
آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ
وَيُعَلِّمُكُم مَّا لَمْ تَكُونُوا تَعْلَمُونَ ۝

جیسا کہ ہم نے تم میں ایک رسول تمہیں میں سے
بھیجا جو تم کو ہماری آیتیں سناتا، تمہارا تزکیہ
کرتا اور تم کو کتاب و حکمت کی تعلیم دیتا اور تم
کو وہ باتیں سکھاتا ہے جو تم نہ جانتے تھے۔

”تزکیہ“ کے لغوی معنی ابھارنا اور نشوونما دینا ہیں لغت کی کتابوں
”تزکیہ“ کے لغوی و اصطلاحی معنی میں اس کا مادہ ”زکار“ بیان کیا گیا ہے۔

الزَّكَاةُ النَّعْمَ وَالرِّيحَ وَكُلَّ شَيْءٍ يَزِدُّهُ وَيُنِي
فَيُهَيِّزُ كُوزًا كَاعٍ ۝

زکار کے معنی بڑھنا اور ترو تازہ ہونا۔ ہر وہ
چیز کہ جس میں زیادتی و ترقی ہو وہ اس میں
داخل ہے۔

راغب اصفہانی کہتے ہیں :

اصل الزكاة النمو الحاصل عن بركة الله
”زکار“ کی اصل وہ بڑھوتری جو اللہ کی برکت
سے حاصل ہو۔

اسی لحاظ سے تزکیہ نفس کے معنی وہ یہ کرتے ہیں :

تتمية بها بالخيرات والبركات
قرآن حکیم کی اصطلاح میں ”تزکیہ“ کا مفہوم بدی کی قوتوں کو مغلوب کر کے نیکی کی قوتوں
کو ابھارنا اور نشوونما دینا تاکہ فوز و نلاح حاصل ہو جیسا کہ ان آیتوں سے ثابت ہے :

وَنَفْسٍ وَمَا سَوَّاهَا فَأَلْهَمَهَا فُجُورَهَا وَتَقْوَاهَا
قَدْ أَفْلَحَ مَنْ سَاءَ كَلِمَاتٍ وَقَدْ خَابَ مَنْ
رَسَمَهَا ۝

نفس اور اس کی بناوٹ شاہد ہے کہ اللہ نے اس
کو نیکی و بدی کا الہام کیا (قوتیں عطا کیں) شمش کا ایسا
ہوا جس نے اس کا تزکیہ کیا وہ ناکام رہا جس نے اس کو لکھا۔

۱۔ البقرہ ع ۱۸ ۲۔ محمد بن مکرم ابن منظور۔ لسان العرب ج ۱۴
۳۔ راغب اصفہانی۔ المفردات فی غریب القرآن۔ ۴۔ ایضاً ۵۔ الشمس ع ۱

تزکیہ کے مقابل تدریج ہے جس کے معنی ہیں :

ادخال الشیء فی الشیء لبقرب من الاکرامہ کسی کو کسی شے میں زبردستی داخل کرنا
اس کی تائید دوسری آیت سے ہوتی ہے جس میں لڑکی کی پیدائش پر عرب جاہلیت کا رد عمل
مذکور ہے

ایمسکنا علی ہون امرید سنہ فی اللواتی
اس کو ذلت قبول کر کے روکے رکھے یا مٹی
میں دبا دے۔

مذکورہ آیت میں نیکی و بدی (تقویٰ و فجور) کے الہام سے ثابت ہے کہ انسان میں دونوں
کی قوتیں موجود ہیں اسی طرح تزکیہ و تدریج کے مقابلہ سے ظاہر ہے کہ نیکی سے نفس کو نشوونما و
بالیدگی حاصل ہوتی ہے جبکہ بدی سے اس کو پستی و خواری ہوتی ہے۔ پھر تزکیہ اور تدریج
کے فعل کو انسان کی طرف منسوب کرنے سے پتہ چلتا ہے کہ اس میں نیکی کو غالب اور بدی کو
منغلوب کرنے کی قوت بھی موجود ہے۔

”تزکیہ“ کے مفہوم میں اصلاح داخل ہے جیسا کہ ”زکاء“ (تزکیہ کا ماضی) کے معنی اصلاح (اس
کی اصلاح کی) اور ولكن اللہ یزکی (لیکن اللہ تزکیہ کرتا ہے) کے معنی یصلح (اصلاح کرتا ہے)
بیان کئے گئے ہیں۔

اصلاح و تزکیہ کے لئے | قرآن حکیم میں اصلاح و تزکیہ سے متعلق دین کی بنیادی باتیں اور بطور
شعور نبوت کی ضرورت | نمونہ ان کی تشریح کے لئے کچھ جزئیات موجود ہیں لیکن ان کا مفہوم
متعین کر کے بر محل منطبق کرنے اور احوال و ظروف کی رعایت کر کے عملی شکل میں متشکل کرنے
کے لئے ایک ایسے شعور کی ضرورت ہے جو اخذ و استنباط کی صلاحیت رکھتا ہو اور جس

۱۔ باغب اصفہانی۔ المفردات فی غریب القرآن و ابن منظور لسان العرب ۳۱۷۱، ۳۱۷۲،

۳۱۷۳ سعید الخوری المشرتوی اللبانی۔ اقرب الموارد و جز ثالث

کی صحت کی عنایت بھی ہو۔ رسول اللہؐ نے شعور نبوت کے ذریعہ متعلقہ آیتوں کی معنوی دلالت سے اخذ و استنباط کر کے اصلاح و تزکیہ کی پوری عمارت تیار کی۔

طیب حاذق کے کام | اس اہم کام کے لئے شعور نبوت کو کن چیزوں پر نظر ڈالنے کی ضرورت سے یک گونہ مشابہت ہوئی۔ کن گوشوں تک رسائی حاصل کرنا پڑی اور نفسی قوتوں کے پیش نظر قول و فعل کو کس انداز میں ڈھالنا پڑا؟ ان سب کے لئے جسمانی طیب حاذق کے کام میں غور کرنے کی ضرورت ہے۔ جس کی نظر مرض کی قوت، اس کی نوعیت، مریض کی عمر، جائے رہائش اور موسم نیز دوا و غذا کی قوت ان کی خاصیت و اثر اور پرہیز و علاج سے متعلق تمام باتوں پر ہوتی ہے اور پھر ان کے لحاظ سے وہ بہت سی ان باتوں کی خبر دیتا جن کو لوگ نہیں جانتے۔ ان باریکیوں کا احاطہ کرتا جن سے وہ لاعلم ہوتے۔ کبھی وہ امور محسوسہ کو مخفی امور کے قائم مقام قرار دیتا ہے مثلاً چہرہ کی سرخی اور سوڑھے سے خون جاری ہونے کو غلیہ خون کی علامت قرار دیتا کبھی علامت کو بجائے سبب مرض اور دوا کی مخصوص مقدار کو بجائے ازالہ مرض قرار دے کر قاعدہ کلیہ وضع کرتا ہے مثلاً جو شخص فلاں دوا یا معجون کی اتنی مقدار استعمال کرے گا وہ ہلاک ہو جائے گا کبھی وہ مرض و مریض کی نوعیت و کیفیت کے پیش نظر نئی دوائیں اور نئے مرکبات تیار کر کے ان کو مخصوص امراض کے لئے تیر بہدف ثابت کرتا ہے وغیرہ۔ ظاہر ہے کہ ان کاموں کے لئے مجرد علم کافی نہیں ہے بلکہ فنی حداقت و مہارت درکار ہے کہ وہ مریض و مرض کے پیش نظر اخذ و استنباط اور سیرچ و تحقیق کا سلسلہ جاری رکھ سکے۔

نفسی زندگی "جسمانی" سے | انسان کی نفسی زندگی کا معاملہ "جسمانی" سے کہیں زیادہ باریک اور جذب کہیں زیادہ باریک ہے | داغ و جذب کو قبول کرنے والا ہے۔ اس بنا پر لازمی طور سے اس کے مرض و مریض، دوا و غذا اور پرہیز و علاج کی نزاکتوں کو سمجھنے کے لئے فنی حداقت و مہارت کافی نہیں ہے بلکہ نورانی شعاعوں کی بھی ضرورت ہے جن کے ذریعہ ان مخفی تاروں کا عکس لیا جاسکے جن کو چہرے بغیر زندگی کے "ساز" میں "سوز" نہیں پیدا ہوتا اور بہت سے نئے خاموش ہو جاتا

ہیں۔ رسول اللہ صلی اللہ علیہ وسلم نے ان نورانی شعاعوں سے کام لے کر اصلاح و تزکیہ کی عمارت تھیر کی جس کی تفصیل حدیثوں میں موجود ہے یہاں بطور نمونہ عمارت کے چند حصے ذکر کئے جاتے ہیں جن سے معنوی دلالت کو سمجھنے اور ان پر پوری عمارت کو قیاس کرنے میں سہولت ہوتی ہے۔
وہ یہ ہیں :

(۱) عقاید و عبادات

(۲) اقدار و اخلاق

(۳) عادات و اطوار

(۴) معروف و منکر اور

(۵) طیبات و خبیثات

لیکن ان سب پر گفتگو سے پہلے "نفسی قوتوں" کو سمجھنا ضروری ہے جو پیدائش
نفسی قوتوں کی اہمیت کے وقت و رویت کی جاتی ہیں اور جن پر ساری بحثوں کا مدار ہے۔ قرآن

حکیم میں ہے :

إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا
مَا بِأَنْفُسِهِمْ

بے شک اللہ کبھی کسی قوم کی حالت نہیں
بدلتا جب تک وہ ان چیزوں کو نہ بدلیں جو ان
کے "انفس" کے ساتھ وابستہ ہیں۔

دوسری جگہ ہے :

ذَٰلِكَ بِأَنَّ اللَّهَ لَمْ يَكُ مُغَيِّرِ الْغُمَّةِ
الَّتِي عَلَيْهَا قَوْمٌ حَتَّىٰ يُغَيِّرُوا مَا بِأَنْفُسِهِمْ

یہ بات اس لئے ہوئی کہ اللہ جو نعمت کسی قوم
کو عطا فرماتا ہے اسے وہ اس وقت تک نہیں
بدلتا جب تک کہ لوگ ان چیزوں کو نہ بدلیں جو
ان کے انفس کے ساتھ وابستہ ہیں۔

”انفس“ کہ دو سری جگہ آفاق کے مقابلہ میں ذکر کیا گیا ہے جس سے اس کی وسعت و بوقلمونی کا ثبوت ملتا ہے۔

سَبَّوْهُمْ أَيَا بُنَا فِي الْأَفَاقِ وَ فِي
الْفِصْمِ حَتَّى يَتَّبِعِينَ لَهُمُ الْحَقَّ
اب ہم ان کو اپنی نشانیاں دنیا میں اور ان کے
نفسوں میں دکھائیں گے یہاں تک کہ ان پر
حق ظاہر ہو جائے۔

ان آیتوں میں ”انفس“ سے مراد تمام وہ قومیں ہیں جن کا اثر کسی نہ کسی شکل میں انسان کے اعمال و حرکات پر پڑتا ہے۔ ان توتوں کا احاطہ مقصود نہیں ہے بلکہ صرف ان بنیادی قوتوں کا ذکر مقصود ہے جن کا سمجھنا اصلاح و تزکیہ کی اولین ضرورت ہے۔

نفس بنیادی قوتوں سے متعلق آیتیں | بنیادی قوتوں کا ذکر قرآن حکیم کی ان آیتوں میں ہے

فَطَرَهُ اللهُ التِّي فطر الناس عليها لا تبديل
للخلق الله
اللہ کی وہ فطرت جس پر اس نے لوگوں کو پیدا کیا۔
اللہ کی بناوٹ میں کوئی تبدیلی نہیں۔

قَالُوا أَجْعَلُ بَيْنَهُمَا مَنْ يُفْسِدُ فِيهَا وَيَسْفِكُ
الدِّمَاءَ
نرشتوں نے کہا کیا آپ اس کو خلیفہ بنا سکتے
جو زمین میں فساد و خونریزی کرے گا۔

قُلْ كُلٌّ يَفْعَلُ عَلَى شَاكِلَتِهِ
وَالنَّفْوُ الَّذِي خَلَقَكُمْ وَالْجِبَلَةَ الْأُولَى

آپ کہہ دیجئے ہر ایک اپنی ”شاکلہ“ پر کام کرتا ہے
ڈرو تم اس سے جس نے تم کو پیدا کیا اور اگلی
مخلوق (کی جبلت) کو پیدا کیا۔

ان آیتوں میں فطرت، شاکلہ اور جبلت کا ذکر ہے جن سے معنویت
معنویت حاصل کرنے والی حدیثیں (معنوی ولالت) حاصل کرنے والی حدیثیں یہ ہیں :

۱۔ ہم السجدہ ع ۶ ۲۔ الروم ع ۴ ۳۔ البقرہ ع ۳

۴۔ بنی اسرائیل ع ۱ ۵۔ شعراء ع ۱۰

ہر بچہ فطرت پر پیدا ہوتا ہے پھر اس کے والدین یہودی، نصرانی اور مجوسی بنا ڈالتے ہیں۔

(۱) کل مولود یولد علی الفطرة فابوالہ
یہودا، نہ اونیصرانہ اور مجسانہ۔

پھر ایک مثال کے ذریعہ رسول اللہؐ نے وضاحت فرمائی:

جیسا کہ بچی کا بچہ صحیح و سالم پیدا ہوتا ہے
اس میں کن کٹے کا عیب نہیں پایا جاتا۔

(۲) کما تلج البھیمۃ بھیمۃ جمعاء هل تحسون
نیہا من جدعاء

اللہ نے ابن آدم پر (مثلاً) زنا سے اس کا حصہ
لکھ دیا ہے جو اس کو پہنچتا ہے۔ آنکھ کا زنا دیکھنا،
زبان کا زنا گفتگو کرنا۔ نفس اس کی خواہش و آرزو
کرتا اور شرمگاہ اس کی تصدیق یا تکذیب کرتی ہے۔

(۳) ان اللہ کتب علی ابن آدم حظہ
من الزناء ادرک ذلک لا محالۃ فزنا العین
النظر و زنا اللسان النطق و النفس تمنی
و تشتمح و الفرج یصدق ذلک و یکذب بہا

لوگ کان نہیں مٹھ سونے چاندی کی کان کے (جن سے
مختلف قسم کے لوگ نکلتے ہیں۔

(۴) الناس معادن کعادن الذہب
والفضۃ

ہر ایک کے لئے وہی آسان ہے جس کے لئے وہ
پیدا ہوا۔

(۵) کل میسر لما خلق لہ

تم میں سے ہر شخص

(۶) ما منکم من احد الا وقد وکل

ایک ساتھی شیطان سے اور ایک ساتھی فرشتہ سے
مقرر ہے لوگوں نے سوال کیا کیا آپ کے ساتھ
بچے آپ نے فرمایا میرے ساتھ بھی ہے لیکن
اللہ نے میری مدد کی اور شیطان میرا مطیع ہو گیا

بہ قرینہ من الجن و قرینہ من
الملائکۃ قالو وایاک یا رسول اللہ
قال وایا ہی و لکن اللہ اعانق فاسلم
فلا یأمرنی الا بخیر

۱۰۰ بخاری و مسلم و مشکوٰۃ کتاب القدر ۱۰۰ ایضاً ۱۰۰ مسلم و مشکوٰۃ کتاب العلم

۱۰۰ بخاری و مسلم و مشکوٰۃ کتاب القدر ۱۰۰ مسلم و مشکوٰۃ باب الوصیۃ

اب وہ صرف خیر و بھلائی کی مجھے تلقین کرتا ہے۔
جب کسی پہاڑ کے بارے میں سنو کہ وہ اپنی جگہ
سے ٹل گیا تو صحیح مان لو لیکن جب کسی انسان کے
بارے میں سنو کہ اس کی خلقت بدل گئی تو نہ
صحیح مانو کیونکہ وہ اپنی جبلت کی طرف پھر لوٹ
آئے گا۔

(۷) اذا سمعتم بجل تغیر عن خلقه فلا
فصد قوابه واذا سمعتم برجل تغیر عن
عن خلقه فلا تصد قوابه فانہ لم یصدیر
الی ما جبل عدیہ لہ

جو زمانہ جاہلیت میں اچھے تھے وہ اسلام میں بھی
اچھے ہیں۔ جبکہ انہوں نے سمجھ حاصل کی۔

(۸) خیارہم فی الجاہلیۃ خیارہم
فی الاسلام اذا فقہوا لہ

پہلی اور دوسری حدیث سے فطرت کی نقاب کشائی ہوئی اور عملی زندگی میں اس کا
معنی دلالت کی تشریح رخ متعین ہوا جس کی بنا پر شاہ ولی اللہ یہ کہنے میں حق بجانب ہوئے۔

انسان کی اصل فطرت میں اپنے بزرگ و برتر
خالق کی طرف میلان پیدا کیا گیا اور یہ میلان نہایت
دقیق امر ہے۔

لان الانسان خلق فی اصل فطرته المیل
الی بارئہ جل مجدہ و ذلک المیل امر
دقیق ۛ

تیسری حدیث میں انسان کے اجزائے ترکیبی کے خواص کی نشاندہی کی گئی اور عملی زندگی میں
ان خواہشات کا رخ بتایا گیا۔ چنانچہ خلافتِ آدم کے واقعہ میں فرشتوں نے آدم کے بارے میں
فلنفساد اور خوریزی پھیلانے کی جو بات کہی تھی اس کی بنیاد یہی اجزائے ترکیبی کے خواص
تھے۔

غلام الدین علی بن محمد کہتے ہیں :

ۛ سنن احمد ج ۶ من حدیث ابی الدرداء ۛ سے مسلم و مشکوٰۃ کتاب العلم

ۛ سے ولی اللہ۔ حجتہ اللہ البالغہ ج ۱۔ باب الايمان بان العبادۃ حق اللہ الخ

ان آدم خلق من اخلاط مرکبۃ . آدم مرکب اخلاط سے پیدا کیا گیا جس سے فشتوں
 علموا انه يكون فيه الحقد والغضب نے جانا کہ اس میں ضرور غصہ اور کینہ ہوگا جن سے
 ومنهما يتولد الفساد ويسفك الدماء فساد پھیلے گا اور خونریزی ہوگی۔

چوتھی حدیث میں شاکلہ اور جبلت کی ابتدائی ہیئت کی طرف اشارہ ہے جس میں صالح
 وغیر صالح دونوں اجزاء کی آمیزش ہے۔

پانچویں حدیث میں ”قرینہ من الجن وقرینہ من الملائکہ“ کے ذریعہ شاکلہ و جبلت
 میں سعادت و شقاوت دونوں قسم کی قوتوں کو قریب الگہم بنایا گیا۔
 چھٹی حدیث میں دونوں قوتوں کی تاثیر کو عملی زندگی میں سمجھایا گیا۔

ساتویں حدیث میں نفسی قوتوں کے استحکام پر زور دیا گیا جن کے زائل ہونے کی توقع نہیں
 ہے مثلاً غصہ اور شہوت کی قوت کو اصلاح و تزکیہ کے ذریعہ ختم نہیں کیا جاسکتا یا کند ذہن کو
 تربیت کے ذریعہ اعلیٰ قسم کا ذہن نہیں بنایا جاسکتا۔

آٹھویں حدیث میں اصلاح و تزکیہ اور تربیت کی تاثیر کو سمجھایا گیا کہ ان کے ذریعہ نفسی
 قوتوں کے استعمال کا رخ پھیرا جاتا اور ان میں نکھار پیدا کیا جاتا ہے۔

ان کے علاوہ معنوی دلالت کی تشریح و توضیح کرنے والی اور کئی حدیثیں کتاب القدر اور
 باب الوسوسہ وغیرہ میں ہیں جن کو طوالت کے خیال سے ذکر نہیں کیا جاتا۔

ان حدیثوں سے فطرت، شاکلہ اور جبلت کا قرآنی مفہوم معلوم کرنے میں سہولت ہوئی
 ورنہ لغت کی مدد سے مفہوم متعین کرنے میں بڑی دشواری تھی۔ جیسا کہ ہر ایک کے لغوی و
 اصطلاحی معنی سے ثابت ہے۔

فطرت کی لغوی و اصطلاحی تحقیق | (۱) فطرت کے لغوی معنی آٹا گوندھ کر خیر آنے سے پہلے روٹی

پکانا۔ "فطر العجین" اس وقت کہتے ہیں جب آٹا گوندہ کر روٹی پکائی جائے۔
 پھر معنی میں توسیع ہو کر کسی "شیء" کو خاص ہیئت پر ایجاد کرنے اور گڑنے میں فطرت کا
 استعمال ہونے لگا۔ "فطر اللہ الخلق" کے یہ معنی بیان کئے گئے ہیں:

وهو ايجادہ الشیء وابداعہ علی ہیئۃ اللہ کاسی چیز کو ایسی ہیئت پر گھڑنا کہ جس کے
 مترشحہ بفعل من الافعال لہ لئے اس کو پیدا کیا گیا ہے وہ اس کے لائق ہو جائے۔

انگریزی و عربی لغت میں یہ تعریف کی گئی ہے:

"بچہ کی نیچر کانسٹی ٹیوشن" جس پر وہ اپنی ماں کے پیٹ میں پیدا کیا جاتا ہے۔

قرآن حکیم کی اصطلاح میں "فطرت" قبول حق کی اس قوت استعداد کا نام ہے جو پیدائش
 کے ابتدائی مرحلہ میں ہر فرد کو منجانب اللہ عطا کی جاتی ہے۔ راغب اصفہانی نے مذکورہ آیت
 "فطرۃ اللہ الی الخ" میں فطرت کے یہ معنی بیان کئے ہیں:

ہی ما مرکز فیہ من قوتہ علی معرفتہ اللہ کی فطرت سے وہ قوت مراد ہے جو ایمان
 الایمان کے کی معرفت کے لئے پیوست کی جاتی ہے۔

"النهاية فی غریب الحدیث" میں مذکورہ حدیث "کل مولود یولد علی الفطرۃ الخ" کے

یہ معنی ہیں:

انہ یولد علی نوع من الجبلتہ والطبع "بچہ" جبلت و طبیعت کی ایسی ہیئت پر پیدا کیا

سے محمد الین الشیرازی۔ تاموس۔ فطر۔ و محمد طاہر پٹنی۔ مجمع البحار ج ۳ فطرت

سے ایضاً (تاموس)

"Arabic, English Lexicon By Edward
 william Lane"

سے راغب اصفہانی۔ المفردات فی غریب القرآن

جاتا ہے جو قبول دین کے لئے آمادہ ہوتا ہے، اگر اسی ہیئت پر چھوڑ دیا جائے تو یہ برقرار رہے کسی اور ہیئت کی طرف تجاوز نہ کرے جو تقلید یا بشری آفات میں کسی آفت کی وجہ سے ہوتی ہے۔

المتھى لقبول الدين فلو ترك عليه الاستمرار
لزمها ولم يفارقها الى غيرها وانما
يعدل عنه من يعدل لآفة من آفات
البشر والتقليد^۱

قاضی بیضاوی کہتے ہیں :

حق کو سمجھنا اور قبول کرنے کی جو استعداد و قدرت ہوتی ہے اس کا نام فطرت ہے۔

وهي قبولهم للحق وتمكنهم من ادراكها

یہ فطرت (قبول حق کی قوت و استعداد) پیدائش کے وقت منجانب اللہ ہر فرد کو کیساں دی جاتی ہے۔ اس قدرتی عطیہ میں کسی قسم کی تخصیص و ترجیح نہیں ہوتی۔ نیز اس میں ایک خاص قسم کی روشنی و رہنمائی ہوتی ہے جو اس وقت تک کام دیتی ہے جب تک اس کے خلاف دوسرے موثرات کا غلبہ نہیں ہو جاتا۔ اصلاح و تزکیہ کے ذریعہ اس غلبہ کو مغلوب کیا جاتا، فطرت کی اصل قوت کو بحال کیا جاتا ہے۔

فطرت کے اور معنی بھی بیان کئے گئے ہیں مثلاً رسول اللہ صلی اللہ علیہ وسلم نے بعض حدیثوں میں فطرت کے تحت خفتہ کرانا، ناخن ترشوانا، مونچھیں کتروانا، بغل و ناف کے بال صاف کرنا وغیرہ ذکر کیا ہے^۲۔

”ابو الہثم“ نے فطرت ثانیہ سے کلمہ شہادت مراد لیا ہے۔

۱ ابن اثیر۔ النہایۃ فی غریب الحدیث۔

۲ قاضی بیضاوی۔ تفسیر بیضاوی روم ۷۴

۳ بخاری کتاب اللباس باب قصر الثارب۔ و نسائی ذکر الفطرة

۴ محمد رفیعی زبیدی۔ تاج العروس و تفسیر بیضاوی روم ۷۴

بعض دوسرے حضرات نے فطرت کے معنی دین، اسلام اور سنتِ قدیمہ وغیرہ
کئے ہیں۔

شاہ ولی اللہ نے اس حالت کو فطرت سے تعبیر کیا ہے جو انبیائی تعلیمات کا خلاصہ
طہارت، اجابت، ساحت اور عدالت سے ترکیب پاتی ہے۔

والحالات المركبة منها تسمى الفطرة ^{مکملہ} ان چاروں اوصاف سے جو حالت ترکیب
پاتی ہے اس کا نام فطرت ہے۔

یہ سب فطرت کے آثار و مظاہر ہیں۔

شاکلہ کی لغوی و (۲) شاکلۃ - عربی میں شاکل کی مؤنث ہے جس کے لغوی معنی مثل، نظیر،
اصلاحی تحقیق | مشابہت، مسلک، مذہب، طریقہ وغیرہ ہیں۔

مجاورہ ہے :

لست علی شکل ولا علی شاکلتی تو میرے مسلک اور طریقہ پر نہیں ہے۔

فیہ شکلتہ او شاکل من ابیہ اس میں اپنے باپ سے مشابہت ہے۔

هذا علی شاکلتہ ابیہ ای شبہہ یہ اپنے باپ کے مشابہ ہے۔

قرآن حکیم کی اصطلاح میں شاکلۃ "اسی پیدائشی بناوٹ کو کہتے ہیں جس میں ہدایت و ضلالت

یا سعادت و شقاوت دونوں قوتوں کی کار فرمائی ہوتی ہے۔ یہ انسان کی معنوی صورت ہے

جو ابتدا میں بنتی اور سعادت و شقاوت کے خیر سے ترکیب پاتی ہے۔

راغب اصفہانی کہتے ہیں :

۱۔ محمد رفیعی زبیدی - تاج العروس و تفسیر بیضاوی روم ج ۴

۲۔ ولی اللہ - حجۃ اللہ البالغہ ج ۱ باب الاصول التي یرجع الیہا تحصیل الطریقۃ الثانیۃ

۳۔ محمد رفیعی زبیدی تاج العروس و دیگر کتب لغت

اپنی شاکلہ پر یعنی اس بناوٹ پر جس کا تونے
اس کو متید کیا کیونکہ انسان پر بناوٹ کی حکومت
غالب ہے۔

علی شاکلتہ امی علی سچیۃہ التي تیدتہ
وذلك ان سلطان السچیۃ علی الانسان
قاہرہ

”سچیۃ“ کے معنی خلقت، طبیعت اور ملکہ ہیں۔

”سچیۃ“ نفس میں ایک مضبوط ملکہ ہے جو آسانی
سے نہیں زائل ہوتا۔

ہی الملكة الراسخة فی النفس التي لا یقبل
الزوال بسہولتہ

سید محمد آلوس بغدادی نے بھی ”شاکلتہ“ کے یہی معنی بیان کئے ہیں۔
قاضی بیضاوی کہتے ہیں:

ہر شخص اس طریقہ پر عمل کرتا ہے جو جوہر روح
وزاج بدن کی حالتوں کے ساتھ مشابہت رکھتا
ہے۔

کل واحد یعمل علی طریقۃ التي تشاکل
جوہر مروحہ و احوالہ التابعۃ
لمزاج بدنہ

شاہ ولی اللہ کہتے ہیں:

اپنے اس طریقہ پر عمل کرتا ہے جس پر اس کی جبلت
کا گئی

علی شاکلتہ امی طریقۃ التي
جبل علیہ

”شاکلتہ“ کے اور معنی بھی بیان کئے گئے ہیں مثلاً

۱۔ راغب اصفہانی - المفردات فی غریب القرآن -

۲۔ زبیدی - تاج العروس - فصل السین

۳۔ محمود آلوسی بغدادی روح المعانی ج ۱۹

۴۔ قاضی ناصر الدین بیضاوی - تفسیر بیضاوی - بنی اسرائیل ج ۱

۵۔ ولی اللہ - حجتہ الشاہانہ باب اختلاف الناس فی جبلتہم المستوجتہ -

(۱) وہ طریقہ اور مذہب جو ہدایت و ضلالت میں اس کی حالت کے مشابہ ہے۔

(۲) وہ عادتیں جن پر انسان کی پیدائش ہوئی۔

(۳) وہ طریقہ اور روش جس پر انسان کی پیدائش ہوتی ہے وغیرہ۔
یہ سب معنی اصطلاحی مفہوم سے حاصل کئے گئے ہیں۔

جبلت کی لغوی و (۳) جبلت کے لغوی معنی خلقت، طبیعت، اصل اور وہ حالت جس پر اصطلاحی تحقیق بنایا گیا۔^۱ مفہوم کے لحاظ سے جبلت اور شاکلہ دونوں ایک ہیں۔ جیسا کہ مذکورہ آیت میں ”والجبلۃ الاولین“ کے معنی بیان کئے گئے ہیں:

ای المجبولین علی احوالہم الی بنوا علیہا وہ جن کی پیدائش ان احوال پر ہوئی جن پر وہ بنا
وسبلہم الی فیضوا السلوکہما للشار الیہما گئے اور ان راستوں پر ہوئی جن پر چلنا مقرر کیا
بقولہ تعالیٰ قُلْ کُلُّ یَعْلَمُ عَلٰی شَکَلَتِہٖ گیا۔ اللہ کے فرمان ”قل کل یعل علی شاکلتہ“ میں
اسی طرف اشارہ ہے۔

تاج العروس (زبیدی) کی یہی عبارت ہے۔ روح المعانی (محمود آلوسی) میں بھی یہی مفہوم

بیان کیا گیا ہے۔

۱ محمد ہاہر پٹی - مجمع البحار - وقاضی بیضاوی - تفسیر بیضاوی بنی اسرائیل ج ۱

۲ ابوبکر جصاص - احکام القرآن ج ۳ بنی اسرائیل ج ۱

۳ ابو حیان اندلسی - البحر المحیط بنی اسرائیل ج ۱

۴ ابن منظور، لسان العرب وسعید الخوری الشرقونی اللبانی، اقرب المحارر

۵ راغب اصفہانی، الازدات فی غریب القرآن - جہل

۶ زبیدی - تاج العروس - فصل الجیم مع اللام

۷ محمود آلوسی - روح المعانی ج ۱۹، شعراء ج ۱۰

مذکورہ آیت ”وَالْقَوْلَ الَّذِي خَلَقْتُمْ وَاَجْبَلْتَهُ الْاَوَّلِينَ“ میں جبلت کے دوسرے معنی بھی بیان کئے گئے ہیں مثلاً عدد کثیر، اگل مخلوق، دس ہزار کی جماعت، جماعت کثیرہ وغیرہ^۱ لیکن اصل معنی خلقت، طبیعت اور بناوٹ ہیں جن کا لحاظ دوسرے معنوں میں موجود ہے اس کا ثبوت رسول اللہ کی درج ذیل دعا میں ہے :

اسْأَلُكَ مِنْ خَيْرِهَا وَخَيْرِ مَا جَبَلْتَهَا عَلَيْهِ اے اللہ میں آپ سے اس عورت کی بھلائی اؤ
 وَاَعُوذُ بِكَ مِنْ شَرِّهَا وَشَرِّ مَا جَبَلْتَهَا ان چیزوں کی بھلائی مانگتا ہوں جن کو اس کی
 بناوٹ میں رکھا اور پناہ مانگتا ہوں اس عورت
 علیہ۔
 کے شر اور ان چیزوں کے شر سے جن کو تو نے اس
 کی بناوٹ میں رکھا۔

”شاکلہ“ اور ”جبلت“ میں سعادت کا خیر فطرت سے اور شقاوت کا خیر اجزائے ترکیبی کے خواص سے حاصل کیا جاتا ہے۔ پھر شاکلہ اور جبلت کی تیاری میں یکسانیت نہیں ہوتی بلکہ مختلف وجوہ کی بنا پر فرق ہوتا ہے۔ اس بنا پر اصلاح و تزکیہ کے کام میں بڑی دشواری پیش آتی اور احوال و فطرت کی رعایت لائی جاتی ہے۔

(باقی)

۱۔ ابن جریر طبری۔ جامع البیان فی تفسیر القرآن ج ۱۶ شعراء ع ۱۰، محمود آلوسی۔ روح المعانی

ج ۱۹ شعراء ع ۱۰

۲۔ ابو داؤد۔ کتاب النکاح باب فی جامع النکاح